

नियमित होंगे रेंटल फ्लैट, सीएम ने दिए निर्देश

पटना | हिन्दुस्तान ब्यूरो

रेंटल फ्लैट नियमित होंगे। नगर विकास व आवास विभाग इस संबंध में शीघ्र ही योजना बनाने की तैयारी में है। मुख्यमंत्री नीतीश कुमार ने इस संबंध में विभाग को आवश्यक कार्रवाई का निर्देश दिया है। मुख्यमंत्री ने बुधवार को विभाग की विभिन्न योजनाओं की समीक्षा की।

उन्होंने विभाग के तमाम नियम-विनियम आदि को एक माह में अंतिम रूप देने को कहा। उन्होंने नए आवास के

विकास में पुराने वैध आवंटियों के हितों का भी ध्यान रखने का निर्देश दिया। बैठक में विभाग के प्रधान सचिव व आवास बोर्ड के अध्यक्ष शशिशेखर शर्मा ने बताया कि राज्य में हाउसिंग बोर्ड की भूमि पर अत्याधुनिक व उच्चकोटि के मकान बनेंगे। यही नहीं पुराने व जर्जर हो चुके मकानों व आवासीय कालोनियों की जगहों पर उन्नत किस्म के आवास व कालोनी बनेंगे। उन्होंने गत तीन-चार माह में विभाग द्वारा उठाए गए कदम व योजनाओं के कार्यान्वयन की जानकारी

कवायद

- हाउसिंग बोर्ड की जमीन पर बनेंगे अत्याधुनिक मकान
- मुख्यमंत्री ने की नगर विकास व आवास विभाग की समीक्षा
- आवास बोर्ड ने मुख्यमंत्री राहत कोष में दिए एक करोड़

विस्तार से मुख्यमंत्री को दी। खासकर नई नीति के तहत आवास निर्माण योजना की

पूरी जानकारी दी। बैठक में नगर विकास मंत्री डॉ. प्रेम कुमार, आवास बोर्ड के एमडी अनुपम सुमन, मुख्यमंत्री के सचिव चंचल कुमार व अतीश चन्द्रा समेत तमाम वरीय पदाधिकारी भी मौजूद थे। इसके पूर्व मंत्री डॉ. प्रेम कुमार, प्रधान सचिव व आवास बोर्ड के अध्यक्ष शशिशेखर शर्मा और एमडी अनुपम सुमन ने आवास बोर्ड की ओर से मुख्यमंत्री राहत कोष के लिए एक करोड़ रुपए का चेक नीतीश कुमार को सौंपा। मुख्यमंत्री ने इसके लिए आवास बोर्ड को धन्यवाद दिया।